

Nupepa Puka La Kuokoa / 10 August 1893 / Mai Hoolohe i ʻka Holomua Hakuēpa.

Nupepa Puka La Kuokoa, Volume I, Number 114, 10 August 1893 — Mai Hoolohe i ʻka Holomua Hakuēpa.
[ARTICLE]

[Back](#)

*Mai Hoolohe i ʻka Holomua
Hakuēpa.*

Ke manao nei paha ka mea kakau o ka Holomua ua make loa ka hoohui aina, ke hoole loa nei makou i ka oiaio oia hakuēpa a ka Holomua, ua kakoo nui loa ia ka hoohui aina, penei na kumu:

1.—O ka ae ana mai o ke aupuni o Amerika e hoomalu i keia aupuni, he kakoo ana ia i ka hoohui aina.

2.—O ka ike ana mai o ke aupuni o Amerika i ke Aupuni Kuikawa, he kakoo ana ia i ka hoohui aina.

3.—O ka haawi aku o ke Aupuni Kuikawa i wahi hoolulu no na koa o Amerika a kukulu i papu e like me Puuloa, he kakoo ikaika ana ia i ka hoohui aina.

4.—O kona ae ana mai na ke Aupuni Kuikawa e hoopono-pono i na oihana pili aupuni kuloko.

Nolaila, ua maopopo loa aole he noho Moi ma Hawaii nei. Auhea la ke kanikau ana o ka poe hoohui aina? Ua elieli iho la kulana o Ainaike aobe eu nana e hooni, he mau alahēle keia o ka hoohui aina.

O na nupepa anee alii no ke kanikau ana, e uhi ana kapa eleele a kau ka puāa hiwa i ka lele, no ka mea, he ino ka waha a he lepo na olelo.

Na ka poe anee alii no i haku iho ma mele ino, e ai ana i ka pohaku i ka ai kaulana o ka aina.

Aia he manawa e hiki mai ana, e hooko ia aunei na mea a pau a His Ex L. A. Kakina e hana la ma Wasinetona.

O ka oiaio a me ka pono ke lanakila, a e auhulihia i lalo ka poe hana hewa a alakai lalau.

O na pahu hae a na kanaka i kukulu ai, ua hiki mai ko lakou wa e mihi ai iloko o ka ma'i nui he hilahila.